



## HAL TARXIEN

### MINUTI

#### GVERN LOKALI HAL TARXIEN

IS-SEBA' LEĠSLATURA 2013 - 2019

#### SEDUTA NUMRU 82/07

L-ERBGĦA 23 TA' MEJJU 2018 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

Il-laqgħa bdiet fis-6:00pm.

#### PREŻENTI

|                         |                             |                        |
|-------------------------|-----------------------------|------------------------|
| <i>PAWLU FARRUGIA</i>   | <i>SINDKU</i>               |                        |
| <i>KEITH DARMANIN</i>   | <i>VICI SINDKU</i>          |                        |
| <i>FRANCIS AGIUS</i>    | <i>KUNSILLIER</i>           |                        |
| <i>LAWRENCE BONAVIA</i> | <i>KUNSILLIER</i>           |                        |
| <i>ISHMAEL DALLI</i>    | <i>KUNSILLIER</i>           | <i>WASAL FI 7:00PM</i> |
| <i>DORIS VELLA</i>      | <i>KUNSILLIER</i>           |                        |
| <i>LUKE GENUIS</i>      | <i>KUNSILLIER</i>           |                        |
| <i>TRISTAN MERCIECA</i> | <i>AMBAXXATUR VOT16</i>     | <i>SKUŻAT</i>          |
| <i>ANTONELLA GALEA</i>  | <i>SEGRETARJU EŻEKUTTIV</i> |                        |

---

### AĠENDA

- 82.1 Qari tal-ittri ta' apoloġġi;
  - 82.2 Kunsiderazzjoni u Approvazzjoni tal-Minuti;
  - 82.3 Komunikazzjoni mis-Sindku;
  - 82.4 Tweġibiet għall-Mistoqsijiet tal-Kunsillieri;
  - 82.5 Jum Hal Tarxien 2018;
  - 82.6 Rapport;
  - 82.7 Kunsiderazzjoni u Approvazzjoni tal-iskeda ta' pagamenti 67/07;
  - 82.8 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
  - 82.9 Mozzjonijiet;
  - 82.10 Tmiem tal-laqgħa u data tas-seduta li jmiss.
- 

#### TALBA

Is-Sindku qal it-talba u ppresieda l-laqgħa.

## 82.1 Qari tal-Ittri ta' Apoloġija

- i. Is-Seg. Eżek. infurmat lill-Kunsill li ma kienx hemm ittri ta' apoloġija f'din il-laqgħa.

Ittri ta' Apoloġija

## 82.2 Kunsiderazzjoni u Approvazzjoni tal-Minuti

Iffirmar tal-Minuti

- i. Il-Minuti Nru. 81/2018 tat-Tlieta 17 ta' April 2018 ittieħdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Eżekuttiv is-Sna Antonella Galea.

## 82.3 Komunikazzjoni mis-Sindku

- i Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien għadu kollox hekk kif kien irraporta fl-aħħar laqgħat.  

Pendenzi mal-Kuntrattur Vella Group Ltd
- i.i Sadanittant s-Sindku qal li Jimmy Vella ta' VELLA GROUP kien sa dakinhar stess reġa cempel. Qal is-Sindku li kien reġa għal darb'oħra qallu li jekk ma jkollniex verifika tal-kontijiet mingħand il-Perit ma stajniex immexxu. Żied jispjega s-Sindku li pero diga konna għamilna pass mal-Accountant tal-Kunsill u dan għaliex dan ikkonfermalna l-ammont li hemm fil-kotba tal-Kunsill li jidhru li huma dovuti lill-VELLA GROUP LTD.
- i.ii Kompla jispjega s-Sindku li l-problema kienet li konna għandna ma Itqajniex mal-Perit għaliex il-Perit kien għadu mhux jersaq lejn il-Kunsill. Żied jgħid li bħalissa konna qed nistennew il-verifika tal-Perit għal Triq Dejma.  

Perit Mintoff
- i.iii Il-Kunsillier Lawrence Bonavia ssuġġerixxa li tintbghat ittra legali fejn jiġi ndikat li kien ser jinżamm responsabbli u kien ser ibgħati l-konsegwenzi finanzjarji kollha relatati
- ii. Is-Sindku nforma lill-Kunsill li fuq Triq Dun Karm Sant kien daħal ilment mingħand sid ta' garaxx li t-triq kienet qed tisfronda. Dwar dan l-ilment konna diga għaddejna rapport lill-Awtoritajiet konċernati.  

Triq DunKarm Sant
- iii. Rigward it-turf tal-ground 5 aside s-Sindku nforma lill-Kunsill li konna għadna qed nistennew risposta mingħand l-istess Cassar Ship Repair wara li s-Sur Cassar kien baqa' magħna li kellu jkellel lill-kumitat biex jara min kien qed jagħmel użu mill-ground bħala Tarxien Rainbows. Żied jgħid is-Sindku li dan wara li qed jintbghatu r-reminders lill-istess Sur Tony Cassar.  

Turf tal-ground 5 aside
- iii.i Il-Kunsillier Lawrence Bonavia ssuġġerixxa li għandna nerġgħu nagħmluh systethic turf jew nagħmluh multi purpose ground. Is-Sindku talbu jidentifika jekk hux minn fondi tal-Kunsill. Is-Sur Bonavia wieġeb li wieħed seta' jikkonsidra li nissieħbu mas-Segretarjat għall-sports.
- iv. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqgħat preċedenti pero hu kull darba li jiltaqa' mal-Ministru kien qed jerġa jfakkru fuqhom.  

Garanziji – Triq Paola u Triq Santa Marija
- v. Is-Sindku spjega li fir-rigward tal-inizjattiva li kull Reġjun kien ingħata €100,000 għall-asfaltar tat-toroq, peress li issa d-Dipt. Gvern Lokali kien għadda l-flus għand ir-Regjun Xlokk, konna mxejna pass u dan għall-fatt li fl-aħħar sar meeting bejn is-Segretarju Permanenti, l-AKL, ir-Regjun

Inizjattiva €100,000 kull Reġjun

Nofsinhar flimkien miegħu bħala President Reġjun Xlokk. Żied jispjega s-Sindku li waqt dan il-meeting huwa kien seħaq li bħalma l-Membri tar-Reġjun Nofsinhar kienu għamlu commitment mal-Kunsilli fi ħdanhom daqstant ieħor kien għamlu hu mal-Kunsilli membri fir-Reġjun Xlokk. Qal ukoll li jidher li wara dan il-meeting kien hemm żviluppi favorevoli.

- vi.** Is-Sindku nforma lill-Kunsill li konna qed naffaċċjaw problemi kważi ta' kuljum minħabba rimi ta' skart mhux kif suppost fl-istess bring in sites kif ukoll mad-dawra tagħhom. Żied jispjega li sadanittant kien qed jipprova jagħmel arnaġamenti mal-Cleansing Dept biex jeħduhomna u jisseperawh u dan għaliex il-Kuntrattur tal-Bring in sites ma setax jbattalhom peress li kien qed jgħid li dawn li skips kien fihom materjal ieħor għajr dak mitlub. Qal ukoll is-Sindku li d-Direttur tal-Cleansing Dept qallu li kien seta jagħtina spetturi li lilna jiswewna €20 p/hr u jagħmlu sorveljanza. Il-Kunsillier Lawrence Bonavia qal li ladarba joħorġu l-emendi fil-ligi tkun haġa tajba li jinħareġ fuljett informattiv fuq separazzjoni tal-iskart. Is-Sindku wiegħbu li għalissa kien aħjar li wieħed jistenna li tiġi konkluża r-riforma tal-ligi u mmexxu minn hemm.
- vii.** Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'ohra d-DLG kien reġa bghat reminder dwar dan.
- vii.i** Il-Kunsill għal darb'ohra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- viii.** Is-Sindku nforma lill-Kunsill li kien għadu kollox l-istess hekk kif irrapurtat fil-laqgħa preċedenti dwar il-*bus shelter* ta' Triq Palma. Żied jgħid li l-AKL kienet bghatet ir-rakkomandazzjonijiet tagħha dwar din il-materja.
- ix.** Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn ġewwa l-Gazebo.
- x.** Is-Sindku nforma lill-Kunsill li fir-rigward tal-binja fi Triq San Mikiel li kienet qed tiġi allokata ġewwa l-konfini ta' Hal Tarxien, wara li konna ktibna lill-Kummissjoni hekk kif kien irrapurtat fil-laqgħat preċedenti, konna għadna rċevejna biss li l-Kumm. Elettorali kienet ser tagħmel *site inspection*.
- xi.** Is-Sindku Paul Farrugia nforma lill-Kunsill li fir-rigward ta' madwar €22,000 bħala fondi li kien għad fadallu jieħu tal-proġett tal-ERDF 213 – *Sustainable Tourism in a Village of Culture* jidher li fl-aħħar konna wasalna għaliex kienet waslet konferma li ġew approvati li jithallsu lilna.
- xii.** Is-Sindku nforma lill-Kunsill li fir-rigward tal-ipproċessar tat-tender għax-xogħol relatat għall-Open Air Gym fi Ġnien Kurunell Mass, issa wasalna fil-fai li naħtru Bord ta' Aġġudikazzjoni. Il-Kunsillieri approvati kienu ser ikunu Sur Frans Agius, Ismael Dalli u Luke Genuis flimkien mas-Sindku bħala Chairman u s-Segretarju Eżekuttiv.
- xiii.** Is-Sindku nforma lill-Kunsill li konna rċevejna lment sabiex jerġa jsir xi lqugħ fuq li stage ta' Triq Tarxien fejn kien hemm l-għassa dari'. Saret diskussjoni dwar dan u ġie deċiż li għalissa l-Kunsill kellu jistenna l-eżietu tat-tender li l-MPT kienet harġet.
- xiv.** Il-Kunsillier Ismael Dalli rraporta dwar l-applikazzjoni għall-bike racks fir-

Espressjoni ta' Interest miż-żewġ Operaturi.

ĊIRKOLARI 16/2016 – Hatra ta' Deputat Seg. Eżek.

Bus Shelter Triq Palma

Gazebo - Ġnien Veliko Turnovo

Blokka apaprimenti ġodda fi Triq San Mikiel Fgura

Proġett ERDF213

Tender - Ameljorament ta' Ġnien Kurunell Mass

Bus Shelter – Triq Tarxien

Bicycle Racks

raħal fejn qal li kien għadu qed jiġbor kwotazzjonijiet għal tip ieħor.

- xv.** Is-Sindku nforma lill-Kunsill li dwar it-talba tal-Kunsillier Frans Agius fil-laqqgħa preċedenti sabiex il-Kunsill jerġa jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbgħatet pero ma kienx għad kellna risposta. Ġie ukoll deciż li jittieħdu ritratti u jerġgħu jintbgħatu mar-reminder. Jinbidlu t-tabelli li jindikaw it-triq għat-tempji
- xvi.** Fir-rigward tal-kuntratt ta' Ġbir ta' Skart Domestiku, is-Sindku nforma lill-Kunsill li kien qed jiġi ppreparat id-dokument tal-offerti. Skart Domestiku
- xvii.** Is-Sindku nforma lill-Kunsill li kien deher il-Qorti minħabba kumment fuq il-facebook nhar -il 15 ta' Mejju 2018. Waqt is-smiegħ tas-seduta l-avukat tal-akkużat talab jekk kienx biżżejjed li jitlob skuża fuq il-paġna tal-Kunsill fuq facebook. Din it-talba l-Magistrat ma aċċettahix kompletament. Għalkemm approva li l-imputat jitlob skuża pubblika, xorta waħda ser ikompli bil-kawża u ddifferixxa għat-2 ta' Ottubru 2018. Kawza l-Qorti

#### *Il-Kunsillier Ismael Dalli wasal fi 7pm*

- xviii.** Is-Sindku nforma lill-Kunsill li konna rċevajna diversi talbiet mingħand it-TM :- Taliet TM
- *1.5m Keep Clear Bay – Apt. Royal Chest Court, Triq Guzeppi Montebello;*
  - *1.5m Keep Clear Bay - Tarxien Temples, Blk C, Mias 1, Triq Dun Karm Sant;*
  - *1.5m Keep Clear Bay - 198 Triq Sorrijiet;*
  - *Single yellow line – tul naħa waħda ta' Triq Dun Gwann Mamo;*
  - *Estensjoni ta' Reserved Parking - 230 Triq Sammat;*
  - *UN/LOADING Bay – mhix approvata quddiem id-dar Australia, Triq Tempji Neolitiċi;*
  - *UN/LOADING Bay – mhix approvata quddiem il-ħanut Sweethearts Confectionery, 29B Triq Paola;*
  - *Tneħħija ta' Reserved Parking Bays minħabba li m'għadx hemm il-bżonn tal-użu :-*
    - i. *Sardinella, Triq Santa Marija*
    - ii. *147, Triq Sta Marija*
    - iii. *120, Triq Paola*
    - iv. *68K, Vjal Simmons*
- xix.** Il-Kunsill iddiskuta dawn il-każi u ma sabx oġġezzjoni li dawn l-istess talbiet jiġu milqugħa.
- xx.** Is-Sindku nforma lill-Kunsill li kien daħal suggeriment dwar *traffic management* fl-area ta' Ġnien Kurunel Mas. Dan ir-resident kien qed jissuġġerixxi li Triq Dejma tigi kollha one way u min ikun irid jidhol lejn il-Bank HSBC jkun irid jinżel Kurunell Mas u jdur mar-roundabout u jidhol Triq Leonardu Abela u joħroġ għal Triq Żejtun u jkun jista jew idur għal Triq il-Kbira jew inkella jibqa sejjer dritt fi Triq Iż-Żejtun. Traffic Maangement – Area Ġnien Kurunell Mas
- xx.i.** Il-Kunsill iddiskuta dan is-suġġeriment u qabel li tigi mgħoddija lit-TM għal kunsiderazzjoni tagħhom.
- xxi.** Is-Sindku nforma lill-Kunsill li kien hemm siġra fi Ġnien Ovidndoli li kienet Siġra – Ġnien Ovidndoli

attakkata minn bejta naħal li dan jidher li kiela minn ġewwa u din is-siġra mietet u kienet ta' periklu li taqa'. Għaldaqstant ġie mqabbad il-kuntrattur biex jaqtagħha u kellna nqabbd u wkoll lil xi ħadd apposta biex jaqbad dawn il-bejta naħal.

- xxii.** Is-Sindku nforma lill-Kunsill li l-kuntrattur REFAB Malta li kien qed jipprovdina bis-servizz ta' skips għal ġbir ta' fwejjeġ kien gab kuntratt fejn dan il-Kunsill jintrabat għal servizz miegħu biss. REFAB
- xxii.i** Saret diskussjoni fuq dan il-kuntratt u ġie deċiż li jridu jittranġaw xi punti filwaqt li kienu jridu jżiedu oħrajn. Il-Kunsillier Frans Agius qal li dan l-Kuntratt għandu jiġi mġedded sena b'sena, filwaqt li l-Kunsillier Lawrence Bonavia qal li l-frekwenza ta' tbatil tal-iskips għandha tkun skond il-bżonn u mhux darba f'gimġha kif dedotta.
- xxii.ii** Il-Kunsill unanimament qabel li dawn il-punti jitressqu għad-diskussjoni mal-Kuntrattur.
- xxiii.** Is-Sindku nforma lill-Kunsill li kienet waslet ittra mingħand Patri Mario Attard OFM sabiex jinnomina lil Fr Bertrand Vella għal Gieh Ħal Tarxien bħala apprezzament tax-xogħol kbir u fejjiedi li jagħmel mal-pazzjenti fl-Isptar Mater Dei.. Suggeriment għal Nominazzjoni
- xxiii.i** Il-Kunsill iddiskuta din il-proposta u qabel li jekk il-Kunsill jerga jibda jorganizza Gieh Ħal Tarxien kien ser jikkunsidra din il-proposta. Pero sadanittant din it-talba kienet ser tibqa sospiża għal żmien indeterminat.
- xxiv.** Is-Sindku staqsa lill-Kunsill jekk kienux jaqblu li ladarba il-perit jivverifika ix-xogħol u l-kont tal-Kuntrattur Dimbros, dan jithallas mill-ewwel mingħajr il-bżonn li nistennew laqgħa ? Il-Kunsill qabel unanimament. Verifika ta' Xogħol fi Triq Dejma mill-Perit Mintoff

## 82.4 Twegibiet għall-Mistoqsijiet tal-Kunsillieri

- i.** Il-Viċi Sindku staqsa jekk fi żmien il-festa tal-Linja kienux ser jgħaddu minn fejn il-bus stops ta' biswiet il-knisja parrokkjali? Is-Sindku Paul Farrugia wiegħbu li għalkemm din mhix responsabbilta' li taqa taħt il-Kunsill Lokali, huwa nformat li mill-Erbgħa 30 ta' Mejju sal-Ħadd 3 ta' Ġunju tal-linja suppost kienu ser jgħaddu minn Triq San Anard għal Triq Żejtun għal fejn il-knisja parrokkjali. Servizz tal-Linja għal Żmien il-Festa
- i.i** Il-Kunsillier Ismael Dalli offra li jipprepara posters sabiex jitwaħħlu mal-bus stops tal-akkwata msemmija sabiex il-pubbliku jkun infurmat bit-tibdil tad-direzzjoni.
- ii.** Il-Kunsillier Luke Genuis informa lill-Kunsill li l-kuntrattur Dimbros ma kienx qed jaħdem skond il-permessi maħruġa mit-TM. Is-sur Genuis wera diversi ritratti fejn juru xi nuqqasijiet minn dan il-kuntrattur. Skond it-TM – il-Kuntrattur Dimbros ma hadimx skond il-permessi maħruġa
- ii.i** Saret diskussjoni dwar din l-issue għaliex peress li jirriżulta li TM ħarġu lil dan il-kuntrattur diversi multi seta' jagħti l-każ li ma jinħarġulux iktar permessi sakemm jirranġa s-sitwazzjoni. Il-Kunsillier Frans Agius issuġġerixxa li nqabdu kumpanija li jagħmlu spezzjonijiet regolari u jagħtuna rapport dwar xi nuqqasijiet mil-kuntrattur waqt il-perjodu li jkun qed jaħdem ġewwa Ħal Tarxien. Il-Kunsill unanimament qabel li jitqabbd u dawn l-

uffiċċjali tas-sigurta'.

## **82.5 Jum Ħal Tarxien 2018**

- i. Is-Sindku ssuġerixxa li għal din is-sena wkoll tiġi ċċelebrata Jum Ħal Tarxien nhar il-Ħadd 24 ta' Ġunju 2018. Il-programm propost kien bħas-snin ta' qabel li jibda f'quddiesa fil-knisja parrokkjali, wara jitlaq korteo sa fejn il-monument tal-Vittmi tal-Gwerra fejn jitpogġew kuruni mal-istess Monument u titla' l-bandiera ta' Ħal Tarxien.
- ii. Il-Kunsill qabel unanimament mas-suġġeriment tas-Sindku u mal-programm kif imressaq minnu.

JHT2018

## **82.6 Rapporti**

- i. Ma kienx hemm x'jiġi rrapurtat.

## **82.7 Kunsiderazzjoni u Approvazzjoni tal-iskeda ta' pagamenti**

- i. Ġiet mressqa l-iSkeda ta' Pagamenti Nru.65/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

## **82.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati**

Ma kienx hemm x'jiġi rrapurtat.

## **82.9 Mozzjonijiet**

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

## **82.10 Tmiem tal-laqgħa u data tas-seduta li jmiss**

- i. Il-laqgħa ntemmet fis-7:30PM.
- ii. Laqgħa oħra ser tinżamm nhar it-Tnejn 11 ta' Ġunju 2018 fil-5.30pm.

*(IFFIRMATA)*

Kav. Paul Farrugia KLJ CMLJ  
Sindku

*(IFFIRMATA)*

Sna. Antonella Galea  
Seg. Eżek